



መጽሐፍትን ጽሑፍትን



መበል 14 ክፋል ናይ እነብባ ዘሎና “ሓንቲ ንል ኣፍቂረ” እትብል ብወልተር ትሮብሽ ዝተጻሕፈት ንእሽቶ መጽሓፍ ይቕጽል።

..... ነሓሰ 14

ዝኸበርካ ትሮብሽ ...

ከም ብሓድሽ ደጊምካ ኸአ ከመይ ዝበለ ደብዳቤ ጽሑፍካለይ! ኣጸቢቐ ዘይፈልጠካ ነይረ እንተ ዝኸውን ቀዲደ ምደርበኹዎ ነይረ። እንታይ እም ክብል? ኣየ ስብከት! ንዝኸውን ነገር ክትርእዮ ከሎኻ፡ ሓደ እግርኻ ኣብ ሰማይ፡ ሓደ እግርኻ ድማ ኣብ ምድሪ ዝረገጽ እዩ ዝመስል። ነቲ ዘሎኒ ጸገም መፍትሒ ዝኸውን ማዕዳ የብልካን። እታ ትኸውን ደኸን ኢላ ዝሓሰብኩዎ ሓንቲ፡ እታ ኣብ መወዳእታ መስመር ዘላ ዝበልካዩ እያ። ንሳውን እንተ ኹነት ኣብ ግብሪ እትግበር ኣይከኑነትን።

ንሰሊል ኪዳ እትብላንስ፡ ከመይ ኢሉ ክኸውን ይኸእል? ድሕሪ ትምህርቲ እንተ ኸድኩዎ፡ እቲ ወረ ኣብ ምልእቲ እታ ኸተማ ኸሳፍሖ እዩ፡ ኣብ ልዕሊኡ ድማ ዘይትኣዲነ ሕምየት ክልግል እዩ። ምስናይ እዚ ምስ ኣኮኣ እያ ትቕመጥ ዘላ። ስለዚ ከመይ ኢላ ናብኡ ክቕልቀል? ኮፍ መበለ ዘለዎ ቦታ ኸአ ኣብ ምሉእ ከተማ የልቦን። መኪና የብለይን፡ ንመኪና ዝኸውን ገንዘብ እንተ ዝህልወኒ ኸአ እም፡ ንምምርጻዎውን ኣምባይ ምሽገረንን ነይሩ።

ዝጸሓፍካዮ ደብዳቤኻ፡ እቲ ትሕዝትኡ ዳርጋ ኩሉ ብዛዕባ ፍቕሪ ጥራይ እምበር፡ ብዛዕባ ገንዘብሲ ገለ እኳ ኣይጠቕስን። ኣብዚ ዓድና ካሜሩን፡ ገንዘብን ፍቕርን መቋርንቲ እዮም። ገንዘብ ዘለዎም ጥራይ ከኣ እዮም ኺምርጻዉ ዝኸእሉ። ስለዚ ኸአ እዩ እቲ ገንዘብ ዘድልየኒ። ከይሰራሕካ ድማ ገንዘብ ኣይመጽእን እዩ። ኣነ ኸአ ኣብ ሓደ ናይ ቤተ-ክርስትያን ቤት ትምህርቲ እምህር ነይረ፡ ካብኡ

ድማ ተሰጉን።

እስኪ በል --- ክርስቶስ እንተ ድኣ ርእሲ እታ ማሕበር ኩይኑ፡ እታ ማሕበር ከኣ ኣካላቱ፡ ክልቲኦም ሓደ እዮም --- ከመይ ኢሉ ድኣ እዩ ክርስቶስ ይቕረ ኢሉላይ ከሎስ፡ እታ ማሕበር ነቲ ይቕሬታ እትንፍገለይ? ኣብ ርእሲ እዚ ድማ ኣነ ንውልቀይ እዩ። ከምቶም ካልኣት መንእሰያት ኣቦታቶም ወይ ስድራ ቤቶም ዝድግፍዎም ሓደ እኳ የብለይን።

ኩነታታይ ከምዚ እዩ፡ - ኣብሓገይ ሰለስተ ኣወዳት ነይሮም፡ ንሶም ድማ ቶኒ፡ ሙሴ ከምኡ ድማ ኦቶ እዮም። ቶኒ ቦኸሪ እዩ፡ ክርስትያን ሰለ ዘይነበረ ድማ ክልተ ኣንስቲ ነይረንኦ። ሙሴ እቲ ማእከላይ፡ መምህር ናይ እምነተ-ክርስትና እዩ ነይሩ፡ ሓንቲ ሰበይቲ ኸአ ነይራቶ። ንሳ ኸአ ኣርባዕተ ቆልዑ ወሊዳትሉ፡ ክልተ ካብኣቶም ድማ ኣወዳት እዮም።

ኦቶ ሓንቲ ማርታ ዝሰማ ሰበይቲ ነይራቶ፡ ሓደ ወዲ፡ ያኳስ ዝተሰምየ ድማ ወሊዳትሉ። ኦቶ ሞይቲ፡ ማርታ ሰበይቲ ድማ ብድሕሪኡ መበለት ከኑነት። ኣብ ኣፍሪቃ እዚ ዕጫ እዚ ኩፉእ ዕጫ እዩ። ብኣንጻሩ እታ ሰበይቲ እንተ ሞተት፡ ነቲ ሰብኣይ ከሳዕ ክንድቲ ኣይከፍኦን እዩ። ከም ሓደ ጥሪት ዳርጋ ኸም ዘጥፍኣ እዩ፡ ጥሪት እንተ ጠፍኣ ድማ፡ ኣድላዩ ኹይኑ ምስ ዝርከብ ክትካእ ዝከኣል እዩ። ሰባኣዩ ዝሞተ ሰበይቲ፡ መበለት፡ ግና ዋንኣ ከም ዘጥፍኣት ጥሪት እያ። ሓገዝ ዝብሃል ድማ የብላን። እዚ ዕጫ ኣዚ በጺሕዎ ድማ ማርታ ብዘይ ሰብኣይ ምስ ወዳ ያኳስ ተረፈት። ከምቲ ጽኑሕ ስርዓት ሙሴ ኺወርሳ ነይሩዎ፡ ግና ክርስትያን ሰለ ዘነበረ ኣብ ልዕሊ ሰበይቲ ክእትዎ ኣይከኣለን። እቲ ሕገ ቤተ-ክርስትያን ከኣ ሓንቲ ሰበይቲ ጥራይ እዩ

ዘፍቅድ። ሓያል ነገር! ሕግን ስርዓትን ባህልን ዝያዳ ምድንገጸላ።

ሰለዚ ድማ ሙሴ እታ ኺገብራ ዚኸእል ገይሩ፤ ንሳ ድማ ንግርታ ነቲ ንእቶ ወዳ ምእንቲ ኸምሃር ምስኡ ኸኸውን ወሲዱዎ። ንግርታ ድማ፡ ሳልሳይቲ ሰበይቱ ኺትከውን፡ ናብ ቶኒ አጸጊዎማ።

ቶኒ ንግርታ ብቐድሙ ኣይፈተዎን፡ ደሓር ከአ ብዛዕባ ክርስትናውን ከምኡ ክሳብ ክንድ'ቲ ባህ ዚብሎ ዓይነት ሰብ ኣይነበረን። በዚ ንግርታ ኣወሲኑዎ፡ ኣዋሪዱዎ፡ ኣሳቐዩዎ፤ ክዳን ኣይከድና፡ ሳእኒ ኣይገዝአላ። ይትረፍዶ ከምተን ካልኣት ናታ ኣጉዶ ክሰርሓላስ፡ ነታ መሕጸቢት ሳቡና እኳ ነፊጉላ ድኣ ነበረ። ግና ምስናይ እዚ ኩሉ ኸአ ሓዶ ቆልዓ ወሲዱላ። እቲ ቆልዓ እቲ ኣነ እየ።

ቶኒ፡ ከምታ ነደይ፡ ንዓይ ድማ ብቐድሙ ከም ወዱ ገይሩ ኣይረኣዩንን። ካብታ ካልኣይቲ ሰበይቱ ድሮ ሓዶ ቆልዓ ነይሩዎ፡ ንሳ ድማ ካብ ኩሉን እተን ኣንስቱ ፍትውቲ ነበረት። በዚ እምበኣር ብዘይካ እታ ኣደይ ካልእ ሓላዩ ኣይነበረንን። ሰለዚ ግዲ ዘይተገብረሉ ቆልዓ እየ ነይረ።

ኣደይ፡ ነዛ ዝባኒይ እትኸውን ክዳን ኸትገብረለይ ኣይተኸለላን። እዛ መሕጸቢት ሳሙና እኳ ስለ ዘይነበራ ኣካላተይ ኣጽርዖ ኸትሓጽበኒውን ኣይከኣለትን። ሰለዚ ብርስሓት ዝኣክል ሕማም ናይ ቆርበት ክሳብ ዝሕዘኒ ኩይነ። በዚ ኸአ ናብ ቤት ትምህርቲ ክኸይድ ሓፈርኩ። ናብታ መደበር ምስዮን ዝመጸእኩላ መዓልቲ፡ ካብ ገዛ ሃዲመ ኮብለል በልኩ። ካብኡ ቀጺሉ ዘሎ ታሪኽይ ንስኻ ትፈልጦ ኢኻ።

ሕጂኽ ካብ ቤተ-ሰበይ ስለምንታይ ሓገዝ ከም ዘይብለይ ይርድኣካ ዶ ኣሎ? ነቦይ ወዲ ኣለዎ ኢልካ ዘይዝረብ ነገር እዩ። ብፍላይ እኳ ድኣ ሕጂ ክርስትያን ኩይነ።

ኣምበኣርእሲ እቶም ኣርባዕተ ደቁ፡ ሓወበይ ሙሴ ነቲ ወደቦይ፡ ያኳስ፡ ወሲዱዎ። ኣነ ኣደይ ጥራይ እያ ዘላትኒ። ንሳ ኸአ እታ ናይ ዕለት እንጌርኣ

እኳ ካብታ ጭራም መሬት ጫኹራ እተብቁለን እያ እትረኽበን።

ውርሻ ኣሎኒ ዝብሎ ነገር ድማ የብለይን። እቲ ፍትው ወደቦይ እኳ እንተ ዝመውት፡ ቅድመይ ዝወርሱ፡ ያኳስን ክልተ ደቂ ሙሴን ኣለዉ። ምስ እዚ ኩሉ ድማ ንስሲል ብጽሓዩ ትብለኒ ኣሎኻ። ኣረ እንታይ ሓዘ እየ ዝኸዳ . . . ጥራይ ኢደይ? ዘይከውን ነገር እዩ!

ፍራንስዎ

... .. ነሓስ 20

ዝኸበርካ ፍራንስዎ . . .

እቲ ታሪኽካ ከምኡ ጌርካ ብምሉኡ ስለ ዝጸሓፍካለይ ኣመስግነካ። ንዓሰርተ ዓመት ዝኣክል ተፋሊጥና፡ ኣብዚ ዘሎናዮ ኸንበጽሖ ከአ ክንድኡ ወሲዱልና። ስለምንታይ ኩን ይኸውን? እታ ደብዳቤኻ ንሕና ምስዮናውያን ክንደይ ሰነፋት፡ ልኡኻት ናይ ኣምላኽ ምዃንና ኣርእያትኒ።

ዓሰርተ ዓመት ኣቢሉ ይገብር፡ ኣቦኻ ንዓኻን ነዴኻን ከም ዘይግደሰልኩም ነገርካ ኔርካ። እዚ ኸአ ሓቂ እዩ። ግናኽ ከመይ ዝበለ ስቓይን ኣደራዕን ከም ዘህለፍኩም ኸግንዘቦ ኣይከኣልኩን። ኣብቲ መደበርና ምስ ተቐበልኩኻ፡ ቀጺሊ ዝሓተትኩኻ ተወሳኺ ነገራት ኣይነበረን። ብዙሕ ጊዜ ከምዚ ዝበለ ጌጋታት ኸንገብር ንርኣ ኢና። ኸንፈልጥ ኢልና ኣይንሓትትን። እቲ ርዝነት ናይቲ ዝፍለጥ ነገር ከይጭፍልቐና ስለ እንፈርህ፡ እሞ ነቲ ሓላፍነት ምስካሙ ስለ ዘፍርሃናዶ ኹን ይኸውን? ምናልባሽ።

ንሕና ምስዮናውያን ናብ ኣፍሪቃ ምምጻእና ጥራይ እኹል ኩይነት ዳርጋ ይስምዓና እዩ። ርግጽ ኩሉ ጊዜ ኣብ ቤት ትምህርትን ኣኼባታትን ንርእየኩም ኢና። ግናኽ ዘይትኣደነ ርሕቀት ኣብ መንጎና ይርከብ። ገዛእ ርእስና ኣብቲ ዘለኹም ኩነት ኳንና ብዓይንኹም ጌርና ክንርኢ ኣይንኸእልን። ኣብ ክንድኡ ነቲ ወንጌል ከም ሕጊ ጌርና ክንእውጅ ንርከብ።

ክርስቶስ እንተ ዝጥምተናስ፡ ኣብ ክንዳና ክንድይ ኮን ምሓፈረ! ነዚ ደብዳቤኻ ክንብብ ከለኹ፡ ብውሽጢይ ኣብ ቅድሚ ክርስቶስ እሓፍር። ርሕራሔ ዘይብልና ብሓሳብና ሃካያት ዝኹንና ዓይነት ከይኮነ ድማ ይርአየን። ብዓል ሓንቲ ሰበይቲ ጥራይ እዩ መምህር ናይ እምነተ-ክርስትና ዝኸውን ድማ ንብል። ክልተ ኣንስቲ ዘለዎሉ ግና ካብ ቤተ-ክርስትያን ይውገዝ። ካብቲ ዝነገርካ ነገር ግደ ናይቲ ሕያዎይ ሳምራዊ ኪገብር ድማ ይርከብ። ንኹሉ ብሓዳ ዓይነት ርኢኻ መፍትሒ ኪግበር ዝከኣል ኣይከኣልን። ብተወሳኺ ኣብ ክንዲ ኩሉ ኩንና ድማ እዚ ቅኑዕ እቲ ኹኣ ንጋ ክንብል ኣይንክእልን። ግና ፍቕሪ ሃካይ ኣይከኣልን። ሓላፍነት ተሰኪምና - - ብርቱዕ ጸዕሪ ፍቕሪ - ፍቓድ ኣምላኽ እንታይ ምዃኑ ክንምርምር ይግብኣና። እምብኣር እቲ ዝግባእ ብዘይምሕታት ነቲ ዕዮይ ኸቃልል ብምሕሳብይ ይቕረ በለለይ።

በቲ ደብዳቤኻ ዝተነጸራለይ ክልተ ነገራት ኣለዎ። ሓደ፡ ኣብ ምብዛሕ ኣንስቲ ዘሎ ሽግር ባዕልኻ ክትርእዮ እትክእል ነገር ምዃኑ እዩ። ሓደ ጊዜ'ውን ሓደ ሰብኣይሲ ኣብ ሓደ ጊዜ ንሓያሎ ኣንስቲ ኣመዓራርዮ ኹፍቅረን ዝከኣል እንተ ኹይኮነ ሓቲትካ ኔርካ። እዚ ከም ዘይሰርሕ እምብኣር ርኣ። እዚ ኹኣ ወይ ሰብኣይ ፍቕራዊ ርክብ ኣብ መንጎ ሰብኣይን ኣንስቲን የልቦን። ወይ ከኣ ሓንቲ ካብኣተን ተፈታዊት ሰበይቲ እያ ትከውን። ዝኹነ ይኹን ኩሉ ጊዜ ጉድለትን ኣልቦነትን ቅንእን ጽልእን ዘይተርፍ እዩ። መጽሓፍ ቅዱስ ምብዛሕ ኣንስቲ ዘለዎ ሓዳር ብዝምልከት ከመይ ምዃኑ ኣነጻጽ ይምስክር እዩ።

ንመረዳእታ ዚኣኣክል፡ እቲ ፍቱው ወደቦኻ ከም ዝሞተ ጌርካ እሞ ገምቶ፡ እቲ ብዛዕባ ውርሻ ዝመጽእ ባእሲ ድማ ኣብ ግምት ኣእትዎ! መን እዩ ነቲ እተጠናነገ ናይ መሰል ውርሻ ነገር ክፈትሖ? ብርቱዕ ባእሲ፡ ብሰራሕ ጥንቅባ ኹይተረፈ፡ ኣብ መንጎ እቶም ኣሕዋት፡ ደቀቦ፡ ደቀደ፡ ደቂ ሓትኖ፡ ደቂ ሓወቦ፡ ኣብ መንጉኡም ከም ዝኸውን! እዚ ክኸውን ኣይንምነን።

እቲ ካልኣይ ነገር ካብ ደብዳቤኻ እተረዳእኩዎ ኹኣ እዚ እዩ፡- እቲ ናይ ስድራኻ ሕንፍሽፍሽ፡ ወይ ጌጋታት ናይቲ ምስዮን ብዘየገድስ፡ ኣምላኽ ግና ኣብ ህይወትካ ዕላማ ኣለዎ።

እቲ ኩሉ ዝበጽሓካ ኣጋጣሚ ብዘየገድስ ኣምላኽ ናብ መንግስቱ ጸዊዑካ ኣሎ። ኢድ እግዚአብሄር ኣብ ኩሉ ኣሎ፤ ኣብ ስቓይ ኣዴኻ፡ ኣብቲ ፍቕሪ ዘየርአየካ ኣቦኻ ኩሉ ኣምላኽ ግደ ኣለዎ። ከምኡ-ውን ንዓይን ንዓኻን ኣፋሊጡና፡ ንኣኻ ድማ ኣድሒኑካ። ብኢድካ ሒዙ መሪሖካ። ናትካ ዘይምእዛዝን፡ ናተይ ጌጋታትን ከይርአዮ፡ ብኢድካ ሒዙ ናብ ስሲል ከኣ መሪሖካ። ኣየ ኢድ ኣምላኽ! ኣይተሓለለን። ንሕና እኣ እንተ ወደቕና፡ ንሱ ግና ከቶ ኣይሓድገናን እዩ።

እታ ደብዳቤይ ናብ ግብሪ ዝትርጎም ትሕዝቶ ከም ዘይብላ ኣመልኪትካለይ ኔርካ። ካብቲ ኣምላኽ ዝገለጸለይ ንሳዕሊ ኹንገልጸልካ ኣይክእልን እዩ። ብዙሕ ጊዜ ኣምላኽ እቲ ናይ መወዳእታ ውጽኢት ኣየርአየናን እዩ። እቲ ንጊዜኡ ዝውሰድ ስጉምቲ ጥራይ እዩ ዝሕብረና።

ኣብ መዝሙር ዳዊት 119 ከምዚ ይብል፡ “ቃልካ ንእግረይ መብራህቲ፡ ንመገደይ ከኣ ብርሃን እዩ።” ኣምላኽሲ ኩሉ እቲ መገዲ ምእንቲ ክንርእዮ ኣንዊሑ ዘርኢ ብርሃን ኣየተሰፈወናን። እቲ ዘተሰፈዎ ንእሽቶ ብርሃን ንእግርና ጥራይ እያ። ንእሽቶ መብራህቲ፡ ነቲ ቀረባ ዘሎ ጥራይ እያ እተብርህ።

እምብኣር እታ ቐዳመይቲ ስጉምትኻ ስራሕ ምርካብ እያ። ብዛዕባ እዚ'ውን ባዕልኻ ሓሲብካዮ ኣሎኻ። ፓስቶር ኣሞስ ደጊሙ ከም ብሓድሽ ክቕጽረካ ክትሓትቶ ክሕብረልካ እደሊ። ኣነ ኹኣ ብወገይ ነቦ ስሲል ባዕሉ ከይዱ ኹዛረቦ ክጽሕፈሉ እዩ። እዚኹ ድሓን ኩይኮይ ይርአየካ?

ደጊመ ድማ ንሰሲል ክትዛረባ ከም ዘሎካ ኹኣ ዘጠራጥር ኣይከኣልን። ከመይ ጌርካ ከም እትረኽባ ኣይትጨነቕሉ። ጻል ኣንስተይቲ ብልባ እምብር ብርእሳ ኣይከኣልን እትሓሰብ። ከምኡ-ውን ኣብ

ግብሪ ብዝተርገጎም ነገር ንሰብኣይ ሓለፍ ትብሎ
እያ። ስለዚ ኣብ ስሲል እምነት ይሃሉኻ። ፍቕሪ ናታ
ኣተሓሳስባ ኣለዎ።

ናታክ ትሮብሽ

..... ነሓሰ 20

ናብ ዝኸበርኪ ስሲል . . .

ፍራንስዎ ደጊሙ ጽሒፉለይ እሞ፡ ኣብ
መወዳእትኡስ ካብቲ ተሓቢኡዎ ዝነበረ ወጺኡ።
እታ ደብዳቤኺ ዕላማኣ ወቐዓ። ሕጂ ኸኣ ድልውቲ
ኩነ። ትምህርቲ ምስ ተጀመረ፡ ድሕሪ ሰዓት
ትምህርቲ ከይተጸበየኪ ኣይተርፍን እዩ። ብዛዕባ
ህድእ ኢልኩም ከልጅኹም ብሓደ ኬድኩም
እተዕልልሉ ቦታ ምሕሳብ ኸትጅምሪ ጽቡቕ እዩ።

ናትኪ ትሮብሽ

